

~~2275~~ ~~240~~ 240 Rare b

ಶೀ: ವನವಾಲೆ



ಲೇ: ಅದ್ವೈತ ಸ್ವಾಮೀಶ್ವರ
ಪರಮಾರ್ಥನ ಗ್ರಂಥ

ಶ್ರೀ ಶ್ರೀ: ೦೨ | ೩೭೮
ಅಕ್ಷರ ಗ್ರಂಥಾಲಯ

ಕನ್ನಡ ವಿಶ್ವವಿದ್ಯಾಲಯ, ಹಂಪಿ

ವಿದ್ಯಾರಣ್ಯ.

1959



ವ ನ ಮ ಲೆ

[ಕವನ ಸಂಚಯ]

*

ಅಮೃತ, ಸೋಮೇಶ್ವರ

*

ಪ್ರಕಾಶಕ:

ಅಮೃತ ಸೋಮೇಶ್ವರ,
ಭಗವತೀಗುಡಿ ಸವಿೂಪ
ಅಂಚೆ: ಕೋಟೇಕಾರ್, ದ. ಕ.

091378



8K1.6
SOM ✓

0=75 ನ. ಪೈಸೆ



ಮುದ್ರಕರು:
ವಿಜಯ ಮುದ್ರಣಾಲಯ,
ಮಂಗಳೂರು.

ಮಾಲೆಯೊಪ್ಪಿಸುವ ಮುನ್ನ

ಕಿಶೋರಕೃಷ್ಣನ ಕೊರಳ ಮಾಲಿಕೆಯಲ್ಲಿ ಬಗೆಬಗೆಯ ವನ ಕುಸುಮಗಳಿದ್ದುವಂತೆ. ಅಂತೆಯೇ, ಆಗೊಮ್ಮೆ ಈಗೊಮ್ಮೆ ಅರಳಿಬಂದ ಕೆಲವೊಂದು ಭಾವಪುಷ್ಪಗಳನ್ನು ಪೋಣಿಸಿ ಈ ವನಮಾಲೆಯನ್ನು ಸಿದ್ಧಗೊಳಿಸಿದ್ದೇನೆ. ಕೋದಿರುವ ಹೂಗಳಾದರೋ ನಾನಾ ರೀತಿಯವು; ಸುಕುಮಾರತೆ, ವರ್ಣ, ಗಂಧ, ಮುಕರಂದಗಳಲ್ಲಿ ತಾರತಮ್ಯ ಇದ್ದೇ ಇದೆ.

ಕವಿತೆಗಳಲ್ಲಿ ಹಲವನ್ನು ಈ ಮೊದಲು ನೋಡಿ ಸಲಹೆಗಳನ್ನಿತ್ತ ಹಿರಿಯರಾದ ಶ್ರೀ ಸೇಡಿಯಾಪು, ಶ್ರೀ ಅಮ್ಮಂಬಳೆ, ಹಾಗೂ ಶ್ರೀ ಏರ್ಯ-ಇವರನ್ನು ಗೌರವಪೂರ್ವಕ ಸ್ಮರಿಸುತ್ತೇನೆ. ಇವುಗಳಲ್ಲಿ ಕೆಲವನ್ನು ಪ್ರಕಟಿಸಿದ್ದ ಪತ್ರಿಕೆಗಳಿಗೆ ಕೃತಜ್ಞತೆಗಳು.

ಮಿಕ್ಕ ವಿಚಾರ ಸಹೃದಯರಾದ ಸಾಹಿತ್ಯರಸಿಕರಿಗೆ ಸೇರಿದ್ದು.

ಸೋಮೇಶ್ವರ,
೨೬-೮-೧೯೨೯
ಕೋಕುಲಾಷ್ಟಮಿ.

ಅವ್ಯತ

ತಿದ್ದುಪಡಿ

ಪು. ೪೦, ಸಾಲು ೧—'ನೋಟದ' ಎಂಬುದನ್ನು 'ತೋಟದ' ಎಂದು ಓದಿ
ನೋಳ್ಬೇಕು.



ಎನ್ನ ಹೃದಯವ ಹಾಲಿನಾಗರಗೈದು ಪವಡಿಸು ದಿವ್ಯವೇ
ಮನದ ಸರಸಿಯೊಳರಳು ಬೃಹದರವಿಂದವಾಗಿಯೆ ಭವ್ಯವೇ
ಹೊರಳುವುಸಿರೊಡವೆರೆದು ಕ್ಷಣಕ್ಷಣಕೇರಿ ಬಾ ನವಭಾವವೇ
ಬರಡುಕೊರಡನು ಪ್ರೇಮಸ್ಪರ್ಶದಿ ಚಿಗುರಿಸೆಲೆ ಚೈತನ್ಯವೇ



ಯು. ಎಂ. ಶ್ರೀ

ಅವರಿಗೆ

ಒಲವನ್ನು ಸೂಚಿಸಿ

ಅವೃತ

ಪೋಣಿಕೆ

೧. ಮುಸುಕ ತೆಗೆದಸೆ !
 ೨. ಆ ಹೂವ ಕೀಳಿದಿರು
 ೩. ಸರಸಿ ಹೊರಟಳು ತೇರಿಗೆ
 ೪. ಇಲ್ಲಿ ಲಂಗರನಿಕ್ಕಿ
 ನಿಲ್ಲದಿರು ನಾವಿಕನೆ !
 ೫. ಒಂದು ದುರಂತ
 ೬. ಮುಕ್ತಜೀವಿಗಳು
 ೭. ವಿಸೂಲ ಮಾಲೆ
 ೮. ಪತಗವಾಗಿಯೆ ಬಾ !
 ೯. ಭಾವಪುಷ್ಪಕವೇರಿ

ಸಾಗೋಣ

೧೦. ಬುದ್ಧಿ-ಹೃದಯ
 ೧೧. ಬಯಲಾಟ
 ೧೨. ಹೂಗಿಡಕೆ ನೀರೆರೆವ
 ಕಿಶೋರಿ
 ೧೩. ಬುಗರಿ
 ೧೪. ಕಲಾವಿದನ ಕೈ
 ೧೫. ಕಲ್ಲೆದೆಯ ನೀಡಯ್ಯ
 ಓ ತಂದೆ
 ೧೬. ನನ್ನ ಇಮ್ಮಾವಿನ ಹಣ್ಣು
 ೧೭. ಲೋಹ ಸೌಂದರ್ಯ

೧೮. ಗೊಂಬೆಯಾಟ
 ೧೯. ಏಕಾಕಿನಿ
 ೨೦. ಆಟದ ಕಳದಲ್ಲಿ
 ೨೧. ಭಗ್ನಗೀತೆ
 ೨೨. ಇಂದ್ರಗೋಪ
 ೨೩. ಮೆಚ್ಚುಗಾಣಿಕೆ
 ೨೪. ಕವನಯಕ್ಷಿಣಿ
 ೨೫. ತಂತಿ ಇಲ್ಲದ ವೀಣೆ
 ೨೬. ಕಂಡೆ ಕಾವ್ಯರ್ಷಿಯಂ
 ೨೭. ಹಿತ್ತಲ ಗಿಡ
 ೨೮. ಚಾತಕ
 ೨೯. ರುದ್ರಶಿಲೆಯ ಬಳಿಯಲ್ಲಿ
 ೩೦. ಮತ್ತೆ ಜೀನ್ಮನಗ...
 ೩೧. ಆಹುತಿ
 ೩೨. ಒಯ್ಯುವರೆಲ್ಲಗೆ
 ಗೋಕುಲ-ಭಾಗ್ಯವ ?
 ೩೩. ಯಾಚನೆ
 ೩೪. ವೃಂದಾವನದ
 ವೇಣುವಿನೋದ
 ೩೫. ಅಕ್ರಮ ಪ್ರವೇಶ !

ಮುಸುಕ ತೆಗೆದೇಸೆ!

ಮುಸುಕ ತೆಗೆದೇಸೆ ನಸುಕು ಹರಿದಿದೆ, ಮಸಗುತಿದೆ ಮುನ್ನೇಸರು
ಜಗವೆ ಮೈಮುರಿದೇಳುತಿದೆ ಕಳೆಯುತ್ತ ಹಿಂದಣ ಬೇಸರು

ಹಸುರು ನಿನ್ನೆಯ ಬಿಸಿಲ ಮರೆತಿದೆ, ಮಂಜುವಿಹವ ಮಾಡಿದೆ
ಹಕ್ಕಿಗೊರಳೆಚ್ಚುತ್ತ, ಒಲಿದು, ನವೋದಯವ ಕೊಂಡಾಡಿದೆ.

ಘೋರಸ್ವಪ್ನವ ಕಂಡಿಹೆಯ? ಕನಸಿನಲಿ ಕಹಿಯುಂಡಿರುವೆಯಾ?
ಸೇರ್ಪಡೆದು ನಿನ್ನೆಗಳ ಸಾಲಿಗೆ 'ಇಂದು' ಬೆಳಗಿದೆ ಕಂಡೆಯಾ?

ಯದ್ದು ಬಾ! ದುಸ್ವಪ್ನರಾಜ್ಯವನೊದ್ದು ಬಾ! ಮೈ ತಿಳಿದು ಬಾ!
ಜಗಕೆ ಹೊಸಬರು ನಾವು, ಹೊಸತಿಗೆ ನಿನ್ನ ನೀನೇ ತಿದ್ದು ಬಾ,

ಗೂಬೆತನವನ್ನುಳಿದು, ಬೆಳಕನು ಕಾಂಬ ಕಣ್ಣನು ತಳೆದು ಬಾ,
ಸ್ವರ್ಣಲೋಕವು ನಮ್ಮ ಮುಂದಿದೆ, ಅರುಣಪ್ರಭೆಯಲಿ ಹೊಳೆದು ಬಾ.

ಕೋದಿಸುತ ಧೀಶಕ್ತಿಯನು ಸವಿತಾರದೇವನು ಬರಲಿಹ
ಯನ್ನ ಮಾನಸ ತಾಮಸವ ಪರಿಹರಿಸ ಚೇತನ ತರಲಿಹ

ಮುಸುಕ ತೆಗೆದೇಸೆ ನಸುಕು ಹರಿದಿದೆ
ಮಸಗುತಿದೆ ಮುನ್ನೇಸರು



ಆ ಹೂವ ಕೀಳದಿರು !

ನಿಲ್ಲು ನಿಲ್ಲಿಲೆ ಹೆಣ್ಣೆ, ಆ ಹೂವ ಕೀಳದಿರು !

ಗಡದ ಹೊಂಗನಸನ್ನು ಭಂಗಿಸದಿರು !

ಇಂದು ತಾನೇ ಮೆಲ್ಲನರಳಿ ಲೋಕದ ಬೆಳಕ

ಕಾಂಬ ಗಡದೀ ಕಣ್ಣು ಇಂಗಿಸದಿರು !

ಕುಸುಮ ಕೋಮಲೆಯೆಂದು ನಿನ್ನನೆಂಬರು; ಬರಿದೆ !

ಸುಮಕೋಮಲತೆಯ ನೀನೊರಸಬಹುದೆ ?

ನಿನ್ನಂತೆ ಚಿನ್ನರಳಿ ನಗುನಗುತ ನಿಂದಿರುವ

ಮಲರ ಮಾದವಕೀಯಬಹುದೆ ಬಾಧೆ ?

ಎಂಥೆಂಥ ಆಸೆಗಳೊ ! ಇನ್ನೆಂಥ ಕನಸುಗಳೊ !

ಅಲರಿನಾಂತರ್ಯವನು ಬಲ್ಲಿಯೇನು ?

ಆವ ಮಧುಕರ ಬಾಂಧವನಿಗೆ ಸರ್ವಸ್ವವನು

ನೀಡಲೆಳಸಿದ ಮುಗ್ಧಪುಷ್ಪವೇನೊ ?

ನಿಲ್ಲು, ನಿರ್ದಯೆಯಾಗಬೇಡ ಸೊಬಗಿ !

ಬಾಳಲೀ ಹೂವಿಂದು ನಾಳೆಗಾಗಿ



ಸರಸಿ ಹೊರಟಳು ತೇರಿಗೆ

ಸರಸಿ ಹೊರಟಳು ತೇರಿಗೆ

ಅಹ ಏನು ಬಿಂಕವೊ ಪೋರಿಗೆ !

ಹೊಸ—ಬಣ್ಣವೇರಿದೆ ನೋರಿಗೆ !

ನಿತ್ಯ ಹೊಲದಲಿ ಕಾಂಬೆನಾದರೆ,

ಕೆಸರಿಗುರುಳಿದ ಮಾಣಿಕ !

ಇಂದು ಕಂಡರೆ, ಸೊಬಗಿನೊಪ್ಪವ

ಹೊಂದಿ ಹೊಳೆವಳು ಲಕಲಕ !

ಸೆಗಣೆಗಂಜಳ ಮುಸುರಿಯೆಂಜಲ

ನಡುವೆ ಮಿಡುಕುವಳೀಕೆಯೆ ?

ಹರಕು ಸುತ್ತಿಹ, ಕೆದರುನೆತ್ತಿಯ

ಕೊಳೆಯು ಮೆತ್ತಿದ ಬಾಲೆಯೆ ?

ಓ !—ಎಂಥ ಮೋಡಿಯು ನಡೆದಿದೆ !

ಎಳೆ ಬಳ್ಳಿ ಮಳೆಯಲಿ ಮಿಂದಿದೆ.

ಅವಿತ್ತಿದ್ದ ಚೆಲುವೀಗರಳಿದೆ.

ಹಣೆಗೆ ಚಳಕಕೆ ಬಾಗಿ ನಿಂತಿದೆ

ಅವಳ ಗುಂಗುರು ಕೂದಲು

ಬೆನ್ನ ಮಧ್ಯಕೆ ಕೃಷ್ಣರೇಖೆಯ—

ನಿಕ್ಕಿಹುದು ಹೊಸಹೆರಳದು

ಇಂದು ಹಣೆಯಲಿ ಬೊಟ್ಟು ಕುಳಿತಿದೆ

ಕೊರಳೊಳೊಂದೆಳೆ ಸರವಿದೆ.

ಬಿಳಿ-ಹರಳ ಕುಡಕವು ಕಿವಿಗಿದೆ
 ಕಾಡಿಗೆಯ ಗಾಡಿಯು ಕಣ್ಣಿದೆ
 ಹೂ-ಕುಚ್ಚು ಮುಡಿಯನ್ನೇರಿದೆ.

ಸರಸಿ ತೇರಿಗೆ ಹೋಗಿ ಬರುವಳು
 ಆಗ ಹೇಗಿರಲಾರಳು !
 ಹಳ್ಳಿ ಹುಡುಗಿಯ ಸಾಜ ಸಿಂಗರ
 ಬಯಕೆ ಹಿಂಗಿಸಿ ಬರುವಳು
 ತೃಪ್ತಿತೋಷದಿ ತೇಲಿ ಬರುವಳು
 ಮೆಲ್ಲಮೆಲ್ಲನೆ ಸಾರ್ವಳು

ಮುಡಿ-ತುಂಬ ಘಮಘಮ ಮಲ್ಲಗೆ !
 ಕೈ-ತುಂಬ ಬಳೆ ಘಲಾಘಲ್ಲಗೆ !
 ಎಂ-ಮಿರುಗೊ ಸಂತೆಯ ಮಾಲೆಗೆ !

ತುಟಿಯ ಮೇಲಿನ ಮಂದಹಾಸ ಮು-
 ರಂದ ಜಿನುಗುತ್ತಲಿರುತ್ತಿರೆ
 ಸರಸಿ ಸೊಬಗಿನ ಸರಸಿಯಾಗಿಯೆ
 ತುಳುಕಿ ಬರುವಳು ಸಂಜೆಗೆ
 ನಾಳೆ ಕಾದಿದೆ ಕೆಸರು ಮುಸುರಿಯು
 ಇರಲಿ, ಇಂದೋ - ತೇರಿಗೆ !

ಇಲ್ಲಿ ಲಂಗರನಿಕ್ಕಿ ನಿಲ್ಲದಿರು ನಾವಿಕನೆ!

ಇಲ್ಲಿ ಲಂಗರನಿಕ್ಕಿ ನಿಲ್ಲದಿರು ನಾವಿಕನೆ!

ಅಪರಿಚಿತ ನೀನರಿಯೆ ತಾಣವಿದನು

ಶಾಂತಜಲವಿದು ಸುರಕ್ಷಿತವೆಂದು ನೆರೆನಂಬಿ

ಮಡಚದಿರು ಹಾಯಿಯನು; ಕೇಳು ಹವನು!

ಅಲ್ಲಿ ತೋರುವ ತೀರ ಕವಟ ಭೂವಿಸ್ತಾರ

ವಿಕಟ ಮಾಯಾದ್ವೀಪ — ಇಳಿಯಬೇಡ!

ಅಲ್ಲಿರುವರೆಲ್ಲ ಮಾಯಾವಿ ನರಭಕ್ಷಕರು!

ಬರಿದೆ ಸಾಹಸದೋರಿ ಅಳಿಯಬೇಡ!

ಈ ನೀರ ಒಡಲಿಂದ ಸುಳಿಯೊಂದು ಪುಟಿದೆದ್ದು

ನಿನ್ನ ನಾವೆಯ ಬುಗರಿಯಾಗಿಸಿತು!

ಮೃತ್ಯುವೇಗದ ಬೀಸಿ ಬಿರುಗಾಳಿ ನಾವೆಯನು

ಬಳಿಯ ಬಂಡೆಯ ತಲೆಗೆ ಜಪ್ಪಿಸಿತು!

ಕ್ರೂರಜಲವಿದು! ಹುದುಗಿಕೊಂಡಿಹವು ನೂರಾರು

ದೈತ್ಯಜಂತುಗಳು ಈ ನೀಲದೊಳಗೆ.

ತಳದೊಳುಜ್ವಲರತ್ನರಾಜಗಳೆ ಇದ್ದರೇಂ?

ಜೀವರತ್ನವ ಕಳೆವೆ — ನೀನು ಮುಳುಗೆ!

ತಳುವಿಲ್ಲಿಂ ಹೊರಡು, ಪಟವ ಬಿಡಿಸು

ನಿನ್ನ ನಿಲ್ದಾಣಕ್ಕೆ ವಯಣ ನಡೆಸು

ಒಂದು ದುರಂತ.....

ಕೊಳದೊಳಗಡೆ ಕಿರುದರಿಗಳ ಕೆಳಗಡೆ
ಮರಿವಿನಾನುಗಳೆರಡು

ನಲಾಬಗೆಯಲಿ ಪೊಂಗುತ ನಲಿವವು
ಚಿನ್ನದ ಬಣ್ಣದ ಜೋಡು

ಮೆಯ್ಯನು ಮಿಂಚಿಸಿ, ನೀರನು ಸಿಂಚಿಸಿ
ಹಾರಿ ಬಾಲ ಬೀಸಿ

ಕವಿರನು ಚಾಚೀ, ಪಾಚಿಯ ಬಾಚೀ,
ಚಿನ್ನಾಟವ ಮೊಗಸಿ

ಬಿನದಕೆಂದು ಬೆನ್ನಟ್ಟುತ ನುಟ್ಟುತ
ಚೆಲ್ಲವಾಡುತಿಹವು

ಸೊಗದ ಗುಳ್ಳೆಗಳನ್ನೊಡುತ ತೆರಿಗಳ
ಸೆರಗಿನೊಳಾಡುವವು

* * * *

ಕೆರೆಯೇರಿಯ ಮೇಲಾರವನದಕೋ
ಗಾಳಗಾರನೇನು ?

ಗಾಳದ ಮೊನೆಯಲಿ ತೋರುವ ಎರಿಗದು
ಮಾರು ಹೋಯಿತೇನು ?

ಸುಯ್ಯನೆಸಿಡಿದುದು ಬೆಳ್ಳಿಯಕಣೆಯೊಲು
ಮೇಲಕೆ ವಿನಾನೊಂದು

ಒಡನಾಡಿಯು ಅರಸುವುದನೆಲ್ಲೋ
ಅವಿತುಡೆ ನಿಜವೆಂದು

ಮುಕ್ತಜೀವಿಗಳು

ಹಕ್ಕಿಗಳಿರ! ಎದೆಯ ಕುಣಿಸಿ,
ತನುವ ಪುಲಕಿಸುತ್ತಿದೆ ನಿಮ್ಮ
ಸಾಗರೋಲ್ಲಂಘನ!

ಮುಕ್ತಜೀವಿಗಳಿರ ಮುದದಿ
ಆವ ದೇಶವೆಲ್ಲ ಸುತ್ತಿ,
ಎಷ್ಟು ಬಗೆಯ ಗಾಳಿಯುಂಡು
ಬಂದಿರೇನೊ! ಅಹ ಸ್ವತಂತ್ರ
ಸಾಹಸಿಗಳೆ, ನಿಮಗಿರುವುದೆ
ಮನುಜ ಸಹಜ ಬಂಧನ?

ದೇಶಸೀಮೆ, ಧರ್ಮ, ಮತಗ-
ಳೆಂಬ ಗಸಣೆ ನಿಮ್ಮೊಳುಂಟೆ?
ನಾಚುತ್ತಿಹೆನು ನಿಮ್ಮೊಳೊರೆಯೆ
ಪಕ್ಷಿಬಂಧುಗಳಿರ ಮಾನು-
ಷತೆಯ ಕಥೆಯ ಖಾಂಛನ

ಸುಂದರದ ವಸುಂಧರೆಯಲಿ
ನಿಮ್ಮ ತೆರದ ಆನಂದದ
ಚೆಲುವಿನೊಂದು ಬಾಳ್ವೆಗೈವ
ಭಾಗ್ಯವಿಲ್ಲ ನರನಿಗಯ್ಯೊ!
ಅವನು ನಿರ್ಮಿಸಿರುವುದೆಲ್ಲ
ಸೆರೆಯ ಮನೆಯ ತೋರಣ



ವಿಾಸಲ ಮಾಲೆ

ರಂಗನ ಕಂಡೆಯೇನೆ ? — ಎಲ್ಲಾ ದರು
ರಂಗನ ಕಂಡೆಯೇನೆ ?

ಯಮುನೆಯ ತೀರದಿ ತುರುವಳರೊಡಗೂಡಿ,
ಚಿಣಿಕೋಲಾಡುವನೆ ?

ತರುವಿನ ಮೇಲೇರಿ, ಮುದಲಿಯ ನುಡಿಸುತ
ಮರುಳು ಮಾಡುವನೇನೆ ?

ಕಾಡು ಹಣ್ಣುಳ ಮೆಲ್ಲುವಾಸೆಯಿಂದಲಿ ಹೋಗಿ
ವನದಿ ಸಂಚರಿಸುವನೆ ?

ಕೇಕಿಯ ಕುಣಿಸಿ, ಪೀಲಿಯನುದುರಿಸಿ, ಸಿರಿ—
ಮುಡಿಯ ಸಿಂಗರಿಸುವನೆ ?

ಹಾಲ್ಮೊಸರಿನ ಸುಂಕಕಾಗಿ ಬಾಲೆಯರನ್ನು
ದಾರಿಲಿ ಕಾಡುವನೆ ?

ಹೇಳೆ, ಮಾಧವನೆಲ್ಲಿ ? ಸುತ್ತಿದನೆಲ್ಲಲ್ಲಿ
ಕೊಳಲ ಜಾಣನು ಕಾಣನು

ಕಾಡಿನ ಹೊಸ ಮುಗುಳುಗಳನ್ನು ಹೊಸೆದೊಂದು
ಹೂವಾಲೆಗೈದಿಹೆನು

ಕೃಷ್ಣನ ಸಿರಿಕೊರಳಿಗೆ ತೊಡಿಸುವನೆಂಬ
ಬಯಕೆಯನಾಂತಿಹೆನು

ಈ ಮಾಲಿಕೆಯನಿಕ್ಕಿ ವನಮಾಲಿಯಂದವ
ನೋಡಿ ತಣೆವೆನೆಂಬೆನು

ರಂಗನ ಕಂಡೆಯೇನೆ ? — ಎಲ್ಲಾ ದರು
ರಂಗನ ಕಂಡೆಯೇನೆ ?



ಪತಗವಾಗಿಯೆ ಬಾ !

ಮಲ್ಲಿಗೆಯ ಮೊಗ್ಗವಲಿ ಸೇರಿಕೊಂಡಿಹೆಯೇಕೆ ?
ಕಂಪಿನಾಲಯವೆಂದು ಒಗೆಸೋತೆಯಾ ?
ಬಿಳಿಯ ಚೆಲುವಿಂಗೋತು ಸಾರಿದೆಯೊ ವಿಷಕೀಟ ?
ಮಧುವನೀಂಟುವೆಯೆಂಬು ಹರಿತಂದೆಯಾ ?

ಅಲ್ಲಲ್ಲ ! ಮುಗುಳನ್ನೆ ಕಬಳಿಸಲು ಬಂದಿರುವೆ
ಚೆಲುವನಳಿಸಲು ಬಂದ ಕ್ರೂರಿ ನೀನು
ಹಸಿವ ತಣಿಸಲು ಮಲರ ದಳಗಳನೆ ಮುಕ್ಕುವೆಯ ?
ಮಾಣು ಮಾಣ್ ! ಚೆಲುವುಗುಲಿಯಪ್ಪೆಯೇನು ?

ನೀಕ್ಷುಧಾತುರನಾಗೆ ಪತ್ರಂಗಳನೆ ಮೆಲ್ಲ
ಮುಕುಲ ಮೃದುಲತೆಯ ಕಿಡಿಸದಿರು ನಿಲ್ಲ !
ಹಸುರರಾಶಿಯೆ ಪಸರಿಸಿರಲು ತಿಂಬುಡನುಳಿದು,
ಹೊಸಮೊಗೆ ಗೂರುವೆಯ ವಿಷದ ಮುಳ್ಳು ?

ನಿನ್ನ ಕೀಟುವತಾರವು ಕಳೆದು ಪತಗದಾ
ದಿವ್ಯದೇ ಪಪ್ರಾಪ್ತಿಯಾಗಲುಂಟು
ಅನ್ನಿಗಂ ಕಾಯು ! ಈ ಮುಗುಳು ತಾನೇ ತೆರೆದು,
ಬೇಡಲಿಕ್ಕಿದೆ ನೋಡು ನಿನ್ನ ನಂಟು

ಸೌಸವದ ಸ್ವಾಗತವ ನೀಡುತಂ, ಬಣ್ಣದಂ -
ಯ್ಯಾಲೆಯಲಿ ಕುಳ್ಳಿರಿಸಿ ಸಾದರದಲಿ
ಮಕರಂದದಾತಿಧ್ಯ ನೀಡಲಿಹುದೈ ಹೋಗು
ಪತಗವಾಗಿಯೆ ತೇಲಿ ಬಾ ಬಾನಲಿ !



ಭಾವಪುಷ್ಪಕವೇರಿ ಸಾಗೋಣ

ಭಾವ ಪುಷ್ಪಕವೇರಿ ಸಾಗೋಣ

ಬಾ ಸಖಿ,

ಅಲ್ಪದಿಂದ ಮಹತ್ತಿಗೇರೋಣ

ಸುತ್ತಲೆತ್ತಲು ಕೆಸರುಕೊಳೆಯು

ತುಂಬಿಹುದು ನಂದನದಿ ಕಳೆಯು

ಬಾಳ ಹೊಳೆಯುದ್ದಕ್ಕೂ ಸುಳಿಯು

ಒಂದು ಕೃಣವಿದನೆಲ್ಲ ಮರೆಯೋಣ

ಬಾ ಸಖಿ,

ಮುಗಿಲ ಮಂಟಪವೊಂದ ತೆರೆಯೋಣ

ಕ್ರೋಧಲಾಲಸೆ ಮಸಗುತಿಹುದು

ಸಂಕುಚಿತತೆಯ ಬಿಲಗಳಿಹುದು

ಮಚ್ಚರದ ಕಿಚ್ಚುರಿಯುತಿಹುದು

ನಿಲ್ಲದಿಲ್ಲಿಂದೊಮ್ಮೆ ಹಾರೋಣ

ಬಾ ಸಖಿ,

ಬಾನಿನುಪ್ಪರಿಗೆಯನು ಸಾರೋಣ

ಸುತ್ತ ಹರಡಿದೆ ಸ್ವಾರ್ಥ ಜಾಲ

ತಲೆಯನೆತ್ತಿದೆ ಭೇದಶೂಲ

ಅಲ್ಪತೆಯು ಅಡಿವುಡು ಬಾಲ

ಈ ಕಳಂಕವನೆಲ್ಲ ಕಳೆಯೋಣ

ಬಾ ಸಖಿ,

ಕ್ಷೀರಪಥದಲಿ ಮೆಯ್ಯ ತೊಳೆಯೋಣ

ಸಶುತೆ ಬತ್ತಲೆ ಕುಣಿಯುತ್ತಿಹುದು
 ಲವುಳಿ ಡಂಬಕೆ ಹೆಣೆಯುತ್ತಿಹುದು
 ಅನ್ನೆಯದ ಪೊಡೆ ತಣಿಯುತ್ತಿಹುದು
 ನಂಜು-ನೋವನ್ನೊಡೆ ನಡೆಯೋಣ
 ಬಾ ಸಖಿ,
 ದಿವ್ಯಜ್ಯೋತ್ಸೈಯ ಮೊಗೆದು ಕುಡಿಯೋಣ

ಅದೊ, ದರಿದ್ರತೆ ಚಿಲಿಯುತ್ತಿಹುದು
 ಮೌಢ್ಯ ಬೀಗಿಯೆ ಮಲೆಯುತ್ತಿಹುದು
 ಸತ್ಯದೆದೆ ತಾ ನುಲಿಯುತ್ತಿಹುದು
 ಅಲ್ಪತೆಯ ಸುಟ್ಟೊರಸಿ ಸರಿಯೋಣ
 ಬಾ ಸಖಿ,
 ಕಲ್ಪಯಾನದಿ ನಾವು ಹರಿಯೋಣ

ಹೃದಯಪಾತ್ರದ ಪ್ರೇಮಕ್ಕೀರ-
 ಕಿಲ್ಲಿ ಹಿಳಿವರು ಹುಳಿಯ ನೀರ
 ಬಾರ, ಸಾಗುವ ದೂರ ದೂರ
 ಭಾವವುಷ್ಪಕವೇರಿ ಸಾಗೋಣ
 ಬಾ ಸಖಿ,
 ಅಲ್ಪದಿಂದ ಮಹತ್ತಿಗೇರೋಣ



ಬುದ್ಧಿ—ಹೃದಯ

ಬುದ್ಧಿ ಮುಂದೋಡುತ್ತಿದೆ, ಹೃದಯ ಹಿಂದುಳಿದಿಹುದು
ಇವುಗಳೊಳಗೆಲ್ಲಿಹುದು ತಾಳವೇಳೆ ?

ವಿಜ್ಞಾನ ವಿಶ್ವವೋಹಿನಿಯ ಪೂಜಿಸರೆಲ್ಲ,
ಹೃದಯವಾನಿನಿಯನ್ನು ಕೇಳ್ದರಿಲ್ಲ !

ಬುದ್ಧಿಯನು ತೂಗಿ ಮಾರುವ ಸಂತೆಯಲಿ ಹೃದಯ
ಭಾವನೆಗೆ ಚಿಕ್ಕಾಸ ಮೌಲ್ಯವಿಲ್ಲ
(ಮೌಲ್ಯವೇತಕೊ ? ಬುದ್ಧಿಯೊಂದಿರಲು ಸಾಲದೇ ?
ಹೃದಯವಿರೆ ಗೋಳಾಟ ತಪ್ಪದಲ್ಲ !)

ಕುಸಿಯುತ್ತಿದೆ ನರತೆ ಬುದ್ಧಿಯ ತೂಕಕೀಪರಿಯ
ವಿಷಮವನು ನೀಗಿಸುವ ಹೃದಯಂತು ?
ಸಮತೋಲನದಿ ತಕ್ಕದಿಯನು ನಿಲ್ಲಸದಂತು
ಮನುಜತೆ ದುರಂತದೆಡೆ ಸಂತು, ಸಂತು !



ಬಯಲಾಟ

ಎಂತು ಬಣ್ಣವೆನಿದರ ಸವಿಯನು
ಹೊಗಳುವನುಡಿಗಳು ಸಲ್ಲವು
ಕಂಡಕಣ್ಣಿಗೆ, ಕೇಳ್ದ ಕರ್ಣಕೆ
ಹೇಳೆ ನಾಲಗೆಯಿಲ್ಲವು !
ಇರುವ ನಾಲಗೆ ರುಚಿಯನರಿಯದು.
ಚಿತ್ತಕ್ಕಿದು ರಸದೂಟವು
ನೃತ್ಯ, ವರ್ಣಕೆ, ಗಾನವಾದನ
ರುಚಿರಕಲೆಗಳ ಕೂಟವು

ಅವುದಂ ಬಯಸುವಿರಿ ? ಬನ್ನಿರಿ !
ನಿಮ್ಮ ಮೆಚ್ಚಿನದಿಲ್ಲದೆ
ಇಲ್ಲಿ ಬಾರದ, ಇಲ್ಲಿ ತೋರದ
ಕಲೆಯ ಬಗೆಯದು ಎಲ್ಲಿದೆ ?
ಮರ್ದಲದ ಧಿಮಿಧಿಮಿಯು, ಚಂಡೆಯ
ರಣರಣಿಸ ಭೂರಿಸ್ವನಂ,
ಹಾವಭಾವದ ನರ್ತನಂ, ರಿಂ-
ಗಣಗುಣಿತ, ಅವರ್ತನಂ

ರಸದೇಶಕದಿಂ ದೇಶಿಕಬ್ಬವ
ಹಾಡುವೆಕ್ಕಲಗಾಣನು,
ಬಿರಿನಗೆಯ ಮೇಲೋಗರವ ಬಡಿ
ಸುವ ವಿದೂಷಕ ಜಾಣನು,
ಸುರನರೋರಗ, ಯಕ್ಷಕಿನ್ನರ,
ರಾಕ್ಷಸರು, ಗಂಧರ್ವರು,

ಒಂದೆರಾತ್ರಿಯ ಸ್ವಪ್ನರಂಗ-
ಸ್ಥಲದಿ ನರ್ತಿಸಿ ಸಾರ್ವರು

ಚಿಕ್ಕಪ್ರಾಯದ ಚದುರಿಯರು, ಮಿಗೆ
ಸೊಕ್ಕಿರುವ ರಕ್ಕಸಿಯರು,
ಸಾಮ್ಯ, ರಮಣೀಯಾದ್ಭುತದ ರೂ-
ಪಿಗಳು ಕಣ್ಮನಕೊಸೆವರು
ಚಂಡರವದಲಿ, ಚಂಡೆಯುರವಣೆ-
ಯೊಡನೆ ಬರಲಾ ರಕ್ಕಸಂ
ಅಟ್ಟಹಾಸದಿ ಕೇಕೆಯಿಕ್ಕುತ್ತ,
ನೋಳ್ಪ ಮಂದಿಗೆ ಬೆಕ್ಕಸಂ!

ಎನಿತೊ ಮಾಯಾನಗರಿಗಳು ಕ-
ಣ್ಮಂದೆ ಕುಣಿವವು ಮೆರೆಯುತ್ತ,
ಮೂರುಸುತ್ತಿಗೆ ಮೂರುಲೋಕದ
ಬಾಗಿಲನು ತಾಂ ತೆರೆಯುತ್ತ

ಹೂ ಗಿಡಕೆ ನೀರೆರೆವ ಕಿಶೋರಿ

ಹಾಲಿನಲಿ ಹಣ್ಣು ನೀರಿಲ ತೇಲಬಿಟ್ಟಂತೆ
ಆ ಕಿಶೋರಿಯ ಬೊಗಸೆಗಣ್ಣು
ಬೆರಳು ಸೋಂಕದೆ ಹೂವಿನೆಸಳ ಜೋಡಿಸಿದಂತೆ
ಎರಕಗೊಂಡಿಹ ಮೂಗದೆನ್ನು

ಕಣ್ಣು ಕಿಂಡಿಗೆ ಕಮಾನನ್ನು ಬಲಿದಂತೆಸೆವ
ಹುಬ್ಬು ಕಜ್ಜಲದ ಗೆರೆಯಂತೆ
ಚೆನ್ನಾವು ಕದಪಿನೀ ಎಳೆಯ ಮುಗುದೆಯ ಮೊಗದಿ
ಬರೆದಿಲ್ಲ ನಸುಸಿಡುಕು, ಚಿಂತೆ

ಬಾಯ ಕರಡಿಗೆ ತೆರೆಯೆ, ಮುತ್ತೆಲ್ಲಿ ಜಗಳ್ವದೋ
ಎಂಬವೊಲ್ ಚೆಂದುಟಿಯ ಮುದ್ರೆ
ಮೆಲ್ಲೆಲರು ಬೀಸೆ, ಹೊಳೆ ಹರಡಿಸುವ ಕಿರುದೆರೆಯ
ಹೋಲ್ವ ಅಲೆಗೊಡಲಿನ ಚದುರೆ

ಕೃಶವಲ್ಲ, ಅತಿವೃಷ್ಟವಲ್ಲ, ಆ ನಳಿದೋಳು
ಬಳಸಿ ತಬ್ಬಿದೆ ಸಣ್ಣ ಕೊಡವ
ಅವಳ ಕೃದಳವನ್ನು ಸೋಂಕಿ ತೆಳ್ಳನೆ ನೀರು
ಸೇರುವುದು ಹೂಗಿಡದ ಬಾಡವ

ಅವಳ ಕಣ್ಣಿನ ಬೆಳಕು ಗಿಡದೊಡಲ ಮೇಲೆಲ್ಲ
ಆಡುವುದು ಒಲುಮೆಹೊನಲಂತೆ

ಸ್ನೇಹಸೌರಭ ಸೂಸುತಿರುವರಳುಗಂಗಳಿಂ
ಗಿಡವು ತಾ ದೃಷ್ಟಿಸುವುದಂತೆ !

ಬಣ್ಣದುಡುಗೆಯ ವೇಷವೀ ಬಾಲೆಗಿಲ್ಲ ಬ-
ಣ್ಣದ ಲೋಹದಾಭರಣವಿಲ್ಲ
ಅದಕಾಗಿ ಒಂದೆರಡು ಮಾತಿನೊಡವೆಯ ತೊಡಿಸಿ
ನೋಡಿದೆನೆ ಹೊರತು ಬೇರಲ್ಲ !



ಬುಗರಿ

ಬುಗರಿಯೊಂದು ತಿರುಗುತಿದೆ,
 ನಿಂತಲ್ಲಿ ನಿಲ್ಲದೆ
 ಅರು ಸುತ್ತಿ ಬಿಸುಟರೇನೊ ?
 ರಭಸದಿಂದ ಹರಿದಿದೆ.

ಕುಣಿವುದೊಮ್ಮೆ ಸುತ್ತಿ ಸುಳಿದು
 ತಲೆಯನೊಲೆಯಿಸುವುದು ನಲಿದು
 ಎಮೆಯನಿಕ್ಕುವನಿತರಲ್ಲಿ
 ನೂರು ಸುತ್ತು ಕಳದೊಳಲ್ಲಿ
 ಗಿರಗಿರನೆ-ಸರಸರನೆ,
 ಬುಗರಿಯೊಂದು ತಿರುಗುತಿದೆ
 ನಿಂತಲ್ಲಿ ನಿಲ್ಲದೆ

ತುಂಬಿಯಂತೆ ಗುಂಯ್ದುಡುತ್ತ
 ನೆಲದಿ ಸರಿದು ಅತ್ತ ಇತ್ತ
 ಬರೆವುದೇನೊ ಏನೊ ಚಿತ್ರ,
 ಬುಗರಿಯೊಂದು ತಿರುಗುತಿದೆ
 ನಿಂತಲ್ಲಿ ನಿಲ್ಲದೆ

*

*

*

ಎನು ರಭಸ ಕುಂದುತಿಹುದೆ !
 ತಿಥಿಲಗೊಂಡು ಜೀಕುತಿಹುದೆ ?
 ಮೆಲ್ಲನಕಟ ತೂಗಿ ತೂಗಿ

ಎರಗಿತದಳೊ ನೆಲಕೆ ಬಾಗಿ
 ಗಾಳಿಯೊಡನೆ ಸೆಣಸುವಾಟ
 ನಿಂತಿತ್ತಿದೋ ಬುಗರಿಯಾಟ,

ಬುಗರಿಯೊಂದು ತಿರುಗುತ್ತಿತ್ತು
 ನಿಂತಲ್ಲಿ ನಿಲ್ಲದೆ
 ಸೋತು ಮಲಗಿತ್ತೀಗ ನೆಲದ
 ಪರಿಭ್ರಮವನೊಲ್ಲದೆ.



ಕಲಾವಿದನ ಕೈ

ನವಿಲಿಗೆ ಸೊಬಗನು ನೀಡಿದ ಕೈಯೇ
ಗೂಬೆಯ ರೂಪಿಸಿದೆ
ಚಿಟ್ಟಿಗೆ ಚುಕ್ಕಿಯನಿಕ್ಕಿದ ಕರವೇ
ಜಿರಳೆಯ ಸೃಷ್ಟಿಸಿದೆ

ಶ್ರೀಗಂಧದ ತರುವನು ನೆಟ್ಟವನೇ
ಕಾಸರ್ಕವ ನೆಟ್ಟ
ತುಲಸಿಯನಿಕ್ಕಿದವನೆ ತಾ ತುರುಚಿಯ
ಬೀಜ ಹಾಕಿ ಬಿಟ್ಟ

ಶುಕಸಿಕಕಂಠಕೆ ಗಾನವನೆರೆದನೆ
ಕಾಕ, ಭೇಕ ಶುನಕ
—ಇವುಗಳಿಗಿತ್ತನು ಕರ್ಕಶರವವನು;
ಎಕೆ ವಿರಸವಾಕ ?

ಮಲ್ಲಿಗೆ ಬಳ್ಳಿಯನೂರಿದ ಕೈಯೇ
ಮುಳ್ಳಿನ ಬಳ್ಳಿಯನು
ಊರಿದೆ, ತನಿಗಬ್ಬನು ನೆಟ್ಟವನೇ
ಬೆಳೆಸಿದ ಕಳ್ಳಿಯನು

ಜೇನುಣಿಯನು ಹಾರಲು ಬಿಟ್ಟವನೇ
ಸೊಳ್ಳಿಯನೂ ಬಿಟ್ಟ

ನೀರಲಿ ವಿನನನು ಈಜಗೊಟ್ಟವನೆ
ಒಳ್ಳೆಗು ಎಡೆಗೊಟ್ಟ

ವಿವಿಧ ಕಲಾಕೃತಿಗಳಿಗೈದವನೀ
ವಿಕ್ರತಿಗಳನ್ನಿಂತು
ಎಸಗಿದನೇತಕೆ ?- ಎನಲೀ ಪ್ರಶ್ನೆಯು
ಉತ್ತರಿಸುವುದೆಂತು ?



ಕಲ್ಲಿದೆಯ ನೀಡಯ್ಯ ಓ ತಂದೆ!

ಕಲ್ಲಿದೆಯ ನೀಡಯ್ಯ, ಓ ತಂದೆ! ಈ ಜಗದ
ಕಣ್ಣೀರ ಕಥೆಯ ನಾ ಕಾಣಲಾರೆ!
ಸೋರ್ವೆದೆಯ ವೇದನೆಯ ಸ್ಮರಿಸೆನು; ನೂರಾರು
ಗೋಳ್ದನಿಯನನವರತ ಕೇಳಲಾರೆ.

ಕಂಬನಿಯ ಕಡಲಲ್ಲಿ ಕಿರುಹಣತೆಗಳ ಸಾಲು
ತೇಲತೇಲುತ್ತ ಸಾಗುತ್ತಿಹುದು ಮುಂದೆ.
ಕುರುಡುಕತ್ತಲಿನಲ್ಲಿ ಕೊಳ್ಳಿದೆವುಗಳ ಟ
ನಡೆದಿಹುದು ಮಸಣದಲಿ ಚಿತೆಯ ಮುಂದೆ.

ನಿಟ್ಟುಸಿರು ಸುಳಿಯಾಗಿ ಸುತ್ತಿ ಸುಟ್ಟೊರಸುತ್ತಿದೆ
ಸ್ನಿಗ್ಧಕೋಮಲ ಸ್ವಪ್ನಸುಮವನೆಲ್ಲ
ಬಯಕೆ ಕಟ್ಟಿದ ಭವ್ಯಗೋಪುರಕೆ ಸಿಡಿಲೇಟಿ!
ಶತಚೂರ್ಣವಾಗಿ ಸಿಡಿದುರುಳಿತಲ್ಲ!

ವನ್ನೀರ ತಂಗೊಳವು ಕೆನ್ನೀರ ಮಾಡುವಾಗಿ
ತುಳುಕುತ್ತಿದೆ, ತೇಲುತ್ತಿದೆ ಘಂಡಕಮಲ
ನಭದಿ ರಾಜಿವ ಕಾಮಧನುವೆ ವಿಧಿಬೀಸಿದ ವ
ಕರವಾಳವಾಗಿ ಬಾಗಿರುವುದಲ್ಲ!

ಎದೆಯ ತುದಿತಕೆ ಕರುಳ ಮಿದಿತವಿಂಚಾಗುತ್ತೆ,
ಶೋಕಗೀತದ ವಿಲಕ್ಷಣ ತಾನವು
ನಿನದಿವುದು ಅನುದಿನಂ-ಕ್ಷಣಕ್ಷಣಂ-ನಿರುಕಿಸಲು
ಸುತ್ತಲುಂ ಪ್ರೇಕನಾಟ್ಯದ ತಾಣವು!



ನನ್ನ ಇವ್ಯೂವಿನಹಣ್ಣು

ನಾನೆ ನೆಟ್ಟುಹ ಕಸಿಯ ಮಾವಿನ
ಮುದ್ದುಗಿಡದಲ್ಲಿ,
ಮೊದಲ ಬಾರಿಗೆ ಒಗೆದ ವಿಡಿಯನು
ಕಂಡು ಹರ್ಷದಲಿ

ತುಂಬುನಲ್ಮೆಯೊಳಿಸಿತು ಹರಸಿದೆ—
ನೇನೊ ಗಿಡವನ್ನು ?
ಪುಟ್ಟ ಮಾವಿಡಿ ಬಣ್ಣವೇರುತ
ಬಳೆಯೆ ನಾನದನು

ದಿನಕೆ ಎನಿತೋ ಬಾರಿ ನೋಡಿಯೆ
ಹಿಗ್ಗುತಿದ್ದೆನಲಾ !
ಇಂದು ನೋಡಲು ಕೈಗೆ ಬಂದಿಹ
ತುತ್ತು ಬಾಯಿಲ್ಲ !

ಅದಕೋ ಕಾಗೆಯು ಕುಕ್ಕುತಿರುವುದು
ಎನ್ನ ಹಣ್ಣನ್ನು
ಅಕಟ! ನೋಟವು ಕುಕ್ಕುತಿರುವುದು
ಎನ್ನ ಕಣ್ಣನ್ನು



ಲೋಹ ಸೌಂದರ್ಯ

ಸಣ್ಣ ಮದುವಣಗಿತ್ತಿ
ಮುದ್ದು ಬೀರುವ ಬಾಲೆ
ಮುದುಡಿ ಕುಳಿತಿದ್ದಳಲ್ಲಿ-ನೋಡಿಸರೆ
ಬಳುಕುತಿಹ ಎಳೆಯ ಬಳ್ಳಿ !

ಪಟ್ಟಿ ಸೀರೆಯನುಟ್ಟು
ಕೈ ತುಂಬ ಬಳೆದೊಟ್ಟು
ಹಾರಗಳ ಹೇರಿಬಿಟ್ಟು-ಕುಳಿತಹಳು
ನೆಲದಡೆಗೆ ದೃಷ್ಟಿ ನೆಟ್ಟು

ಮಿಕ್ಕ ತೊಡಿಗೆಗಳಿರಲಿ-
ನಾನು ನೊಂದಿಹುದೇಕೆ ?
ಆ ಮೂಗಿಗೆರಡು ತೂತು ! - ಇಕ್ಕಡೆಯು
ಇಣುಕುತಿವೆ ಎರಡು ನತ್ತು !

ಆ ಲೋಹಸೌಂದರ್ಯ-
ದಾಭಾಸವನೆ ಹೊತ್ತು,
ಹೂಮೂಗು ಬಳಲುತಿತ್ತು-ಎನ್ನೆಡೆಯು
ನಿಟ್ಟುಕಿರ ಹೊರಸೂಸಿತು

ಗೊಂಬೆಯಾಟ

ಗೊಂಬೆಗಳಿರಡನು ತಂದರು ಯಾವುದೊ

‘ಮಾರುವನು’ಗಳಿಂದ

ಒಂದು ಗಂಡು ಮತ್ತೊಂದು ಹೆಣ್ಣು - ಸರಿ,

ಕೂಡಿತು ಸಂಬಂಧ! - ನೆರೆಯಿತು

ನೆರವಿ ಮೋದದಿಂದ - ‘ನಾಟಕ’

ನೋಳ್ಳ ಕುತುಕದಿಂದ

ರಂಗಕೆ ಬಂದವು ಸಿಂಗರಗೊಳಿಸಿದ

ಗೊಂಬೆಗಳುತ್ಸವದಿ

ಸದ್ದಾಯಿತು, ಸಂಭ್ರಮವಾಯಿತು ಮಸ -

ಗಿತು ಕೂಡಿದ ಮಂದಿ

ರಂಗದಿ ದೃಶ್ಯಗಳೊಂದೊಂದಾಗಿಯೆ

ನಡೆದುವು ವಿಧಿಯಂತೆ

ಸೂತ್ರಧಾರರೋಡಾಡುತ್ತಿದ್ದರು

ಜಾಣಡೊಂಬರಂತೆ.

ಏನೇನೋ ಜರಗಿದ್ದವು - ಅಂತೂ

ಮದುವೆಯಾಟವಂತೆ!

ಇಂದುಮೊದಲು ಆ ಗೊಂಬೆಗಳಿರಡು

ಗಂಡಹೆಂಡಿರಂತೆ!



ಏಕಾಕಿ ನಿ

ಏನು ಯೋಚನೆ ವಿರಾಜಿಸಲೋಚನೆ ?
ನಯನದಲ್ಲೇಂ ಯಾಚನೆ ?
ಬಿನ್ನನೊರ್ವಳೆ ಕುಳಿತೆಯೇತಕೆ ?
ಅವ ಸ್ವಪ್ನವಿಮೋಚನೆ ?

ನೀಗಿಕೊಂಡು ಪ್ರಸನ್ನತೆ-ನೀ-
ನೀಕೆ ವಹಿಸಿಹೆ ಖಿನ್ನತೆ ?

ಹೊತ್ತಿಹುದು ಗಲ್ಲವನು ಕರತಲ,
ಬತ್ತಿಹುದು ಮೊಗದಾವರೆ
ಎತ್ತಲೋ ಕೀಲಿಸಿದ ನೋಟದ
ಕುಳಿತಿರುವೆ ಮಲಿನಾಂಬರೆ

ಏನು ಚಿಂತೆಯು ಭಾವಕಿ ?-ನೀ-
ನಾರ ಚಿತ್ತದ ನಾಯಕಿ ?

ರೂಪಿಗಿಂಬಾಗಿರುವ ಸಿಂಗರ-
ದುಡುಗೆಗಳನೇಕುಳಿದಿಹೆ ?
ಮೆಯ್ಗೆ ಒಪ್ಪವನೀವ ಒಡವೆಗ-
ಳನ್ನದೇತಕೆ ಕಳೆದಿಹೆ ?

ಅರು ನೋವನ್ನಿತ್ತರು ? -ಅವ-
ಗಿಲ್ಲ ಕಣ್ಣಲಿ ನೆತ್ತರು !

ಬಾಚಿಕಟ್ಟದೆ, ಹೂವ ಮುದಿಯದೆ,
ಕೆದರಿಹೋಗಿದೆ ಕೇಶವು

ಕಣ್ಣು ಬಾಡಿದೆ, ಕೆನ್ನೆ ನಾಂದಿದೆ
ಏತಕಾಯ್ತೊ ಕ್ಲೇಶವು ?

ಏಂ, ನಿರಾಶೆಯು ಸೋಂಕಿತೇ? - ಮೇಣ್
ನಿನ್ನದೃಷ್ಟವು ಕೊಂಕಿತೆ ?

ಹೇಳು, ದೂರದಿಗಂತ ಶೂನ್ಯದಿ
ಏನ ಬರೆದುದನೋದುವೆ ?
ಚಿತ್ರಮೇಘದ ಗತಿಯ ತೆರ ಬಾ-
ಳೆಂದು ಭಾವಿಸಿ ಖೇದವೆ ?

ಆರು ನಿನ್ನನು ತೊರೆದರು ? - ಲತೆ-
ಗಾರು ಬೆನ್ನೀರೆರೆದರು ?

ತುಂಬಿಹುದು ಮಧುರಿಮೆಯು ಬದುಕಿನ
ಉದ್ದಕ್ಕೂ ಎಂದಿದ್ದೆಯಾ ?
ನಂಬಿಕೆಯ ಕೈ ಬಿಡದು ಎಂದೇ
ನಡೆದು ನೀ ಬಿದ್ದಿದ್ದೆಯಾ ?

ಬಾಳು ಸ್ವಪ್ನದ ಹಾರವೆ ? - ಉಳಿ
ದಿಹುದು ಕೇವಲ ದಾರವೆ ?

ಕಳೆದ ದಿನಗಳನೆಣಿಸುವೆಯ ? ಭವಿ-
ತವ್ಯವನು ಚಿತ್ರಿಸುವೆಯಾ ?
ಸವಿದ ಮಧುವಿಂಗೀಗ ಬೇವಿನ
ಕಹಿಯ ರಸವನು ಬಸುವೆಯ ?

ಭಾವಮುದ್ರೆ ಇದೇನಿದು ? - ಇದ-
ಕಾವ ಅರ್ಥವೋ ತೋಚದು



ಆಟದ ಕಳದಲ್ಲಿ

ಆಲದ ಮರದಡಿ ನೆಳಲಿನ ಜಾಲ
ಕಪ್ಪನೆ ಬೀಸಿತ್ತು.

ಆಡುತ್ತಲಿದ್ದಿತು ಚಿಣ್ಣರ ಬಳಗ;
ಕೇಕೆಯು ಎದ್ದಿತ್ತು — ನಗುವಿನ
ಲಹರಿಯೆ ಸೂಸಿತ್ತು.

ಆಲದ ಹಣ್ಣಿಗೆ ಹಕ್ಕಿಯ ಹಿಂಡೇ
ಮರದಲಿ ನೆರಹಿತ್ತು.
ತುಂಬೆಯ ಹೂವಿಗೆ ಪಾತರಗಿತ್ತಿ
ನೆಗೆಯುತ ಎರಗಿತ್ತು. — ಬಯಲೇ
ಪ್ರಸನ್ನವಾಗಿತ್ತು.

ನಲ್ಮಕ್ಕಳು ನಗೆಯಲೆಗಳ ಮೇಲೆ
ಮರಿವೊನ್ನಳವೋಲೆ,
ಚಿಮ್ಮತ ನಲಿದಿದರು ಮಿಕ್ಕೈಲ್ಲಾ
ಗೊಡವೆಯ ಬಿಟ್ಟಲ್ಲಿ. — ಬಯಲಿಗೆ
ಜೀವ ತಂದ ಲೀಲೆ!

ಹಸುಳೆಯದೊರ್ವನ ಹಡೆದವನಂತೆ!
ಶಿವಪೂಜೆಯ ಕಗಡಿ!
ಆಟವ ಸಹಿಸದೆ, ಕಣ್ಣನು ಕೆದರಿ,

ಗಜರಿ ಮಗುವ ದೂಡಿ — ಅಟ್ಟಿದ
ಕರುಣೆಯನೀಡಾಡಿ.

ಹಿಂದೆಹಿಂದೆ ನೋಡುತ್ತಳುತಳುತ,
ಒಡನಾಡಿಗಳನ್ನು
ಅಗಲಿ ನಡೆದನಾ ಹಸುಳೆಯು ಪಾಪ!
.....ನೋಡುತ್ತಿದ್ದೆ ನಾನು — ಬಾಳ್ವೆಯ
ಬಗೆಯಿದೆಂಬುದನ್ನು.



ಭಗ್ಗಗೀತೆ

“ಹಾಡ ಹಾಡುವೆ ಬಾರ !

ನಲ್ವಾಡ ಹಾಡುವೆಂ,

ವೀಣೆಯನು ಕೈಗೆತ್ತಿ

ಸರಿಯಿತ್ತ ಮುದದ

ಬಾರೆ, ಜವದೆ.

ಹತ್ತಾರು ಕರ್ತವ್ಯ

ಮುತ್ತಿಹುದು ನಿನ್ನ.

ಇರಲಿ, ಒಂದೇ ಗಳಿಗೆ

ಬಾರಿತ್ತ ಚಿನ್ನ !

ಬಾ, ಬಾರೆ ಸ್ಫೂರ್ತಿಯಿದು

ಸಾವ ಮುನ್ನ.

ಹಾಡುವಾಸೆಯು ಇಂಗಿ

ಹೋವ ನೊದಲೆ,

ರಾಗರಸಿಕತೆಯುಕ್ಕು

ಇಳಿವ ನೊದಲೆ,

ಒಂದಾಗಿ ಹಾಡುವಂ

ಒಂದೆ ಗೀತೆ

ಹೂವಿನ ಯ್ಯಾಲೆಯಲಿ

ತುಂಬಿಗಳು ತೂಗಿ,

ಮಧುಗೀತೆ ನುಡಿದಂತೆ

ಹಾಡುವಂ ಪ್ರೀತೆ

ತೂಗುಮಂಚಕೆ ಬಾರೆ

ಬೀಣೆ ತಾರೆ !

ಬೇಗ ಶ್ರುತಿಗೊಳಿಸದನು
 ಸರಿ, ಬಾಜಿಸಿನ್ನು
 ಹಾ! ಮಿಡಿಯು — ಏಂ ಚೆನ್ನು!
 ಅಂತೆ ನುಡಿಸು!
 ನಾದಸುಧೆ ಹೊಮ್ಮಿರಲಿ,
 ಮೋದ ಉಕ್ಕಿರಲಿ,
 ತೆಗೆವೆಸಾಲಾವನೆಯ,
 ಇದಕೊ ನಿಲ್ಲು !

ತಿರುಪು ಸರಿಗೆಯನಿನಿತು,
 ಮಧುರತರ ನಿಸ್ಸನಂ
 ಚಿಮ್ಮಿ ಬರಲಿ.....
 ನುಡಿಸೀಗ — ಅಕಟಕಟ!
 ಕಡಿಯಿತೇ ತಂತಿ?
 ಇನ್ನೇಕೆ ಮೊಟುತಿಹೆ?
 ಸಾಕು, ಮುಚ್ಚು!
 ಎನಗೊ, ಇಳಿದೇ ಹೋಯ್ತು
 ಹಾಡು ಹುಚ್ಚು.
 ಸಾಕಿನ್ನು ನಿಲ್ಲದಿರು,
 ನಿನ್ನ ಕರ್ತವ್ಯಕ್ಕೆ
 ಕೈಯ ಹಚ್ಚು.



ಇಂದ್ರಗೋಪ

ಹಸುರು ಹಾಸಿನ ಮೇಲೆ, ಹೊಸಮಾಣಿಕದ ಮೇಲೆ
ಎಸೆದಿಹುದಿದೊ ಇಂದ್ರಗೋಪ
ನೆಲತಾಯ ನತ್ತಂತೆ, ರಾಗದಬಿತ್ತಂತೆ
ಚೆನ್ನೆಯ ಮುತ್ತಂತೆ ರೂಪ

ಅಚ್ಚಕೆಂಬಣ್ಣದ, ಮೃದುಮನೋಹರವಾದ
ವಟ್ಟೆಯ ಮೈತುಂಬ ಹೊದ್ದು
ಮೆಲ್ಲಡಿಯಿಡುವ ಬೆಡಗಿಯೊಲು ಚಲಿವೊಂದು
ಪಾಂಗಿದನಿತು ಮುದ್ದುಮುದ್ದು !

ಚೆನ್ನಲಿಯುವ ಗಿಣಿಯಾ ಚಂಚು, ಚಿಣ್ಣನ
ಚೆಂದುಟಿ, ಮೇಣ್ಣ ಮದರಂಗಿ
ಹಚ್ಚಿದ ಕನ್ನೆಯ ಸೆಳುಗುರುಗಳಿವು
ಬರುವುವು ನೆನಪಿಗೆ ತಾಗಿ

ಕಲ್ಮುಳ್ಳ ಬನದಿ ಚಂದಿರಮತಿ, ದಮಯಂತಿ
ಸೀತೆಯರಡಿ ಸ್ತುವಿಸಿಹದೋ !
ಹರಣವ ಬಲಿಯೊಪ್ಪಿಸಿದ ತ್ಯಾಗವೀರರ
ಹೃದಯರಕ್ತವು ಸುರಿದಿಹುದೋ !

ಆ ರುಧಿರದ ಬಿಂದು ರಾಗರಸದ ಬಿಂದು—
ವಾಗಿ ಬಂದಿತೆ ಜೀವ ತೀವಿ ?
ಮುಂಗಾರ ಮೊದಲ ಪೂಜೆಯ ಜೀವಸುಮವಿದು
ಚೆಲುವಿನ ಸಾಕಾರ ಜೀವಿ

ಮೆಚ್ಚುಗಾಣಿಕೆ

ನೀನೋದುವಂತಿಲ್ಲ ನಿನಗಾಗಿ ಕಟ್ಟಿರುವ
ಈ ಹಾಡ ಬಲ್ಲೆ ನಾನು
ಆದರೂ ನಿನ್ನೊಂದು ಚೆನ್ನೆನಪು ಹಾಡಿವುದು
ಅಂತಿರಲು ಮಾಡಲೇನು ?

ಸೋಗೆಗರಿಗಳ ನೆಳಲು ನಲಿದಿದ ದಾರಿಯಲಿ
ಮರಿಜಿಂಕೆಯಂತೆ ನೀನಂದು ಬಂದೆ
ಹಸುರಿನಗೆಗಳ ಮೇಲೆ ನಿನ್ನ ನೆರಳನು ಕುಣಿಸಿ
ಸವಿನಗೆಯ ಹೂವನರಳಿಸುತ ಬಂದೆ

ಬಳಿಯ ಕೇದಗೆಬನದಿ ಮುಳ್ಳುಗಿಡಗಳ ಹೃದಯ
ಪರಿಮಳಿಸಿ ಮನಕೆ ಧೂಪವನಿಕ್ಕಿರೆ
ತಾಳೆಗುಬ್ಬಿಗಳೊಲಿದು ಜೋಲ್ವಗೂಡಲಿ ಕುಳಿತು
ಉಯ್ಯಲಾಡುತ ನಕ್ಕು ಕುವಿಯುತ್ತಿರೆ—

ನಿನ್ನ ಮುದ್ದಿನ ಮೇಕೆಯನ್ನರಸಿ ನೀ ಬಂದೆ
ಹುಡುಕುನೋಟವನಟ್ಟಿ ಅತ್ತ ಇತ್ತ
ಒಡನಾಡಿಯೊಂದಿರಲು, ಜತೆಗೆ ಸರಸವನಾಡಿ
ಹಸುರ ಮೆಲ್ಲ ತಲಿತ್ತು ಬೇಲಿಯತ್ತ

ಆಡೆ ಕರೆಯುತ ಬಂದ ನಿನ್ನ ಕರಿದುದು ಬೇಗ
ಕಂಪಿನೊಸಗೆಯ ಬೀರಿ, ಹೊಂಗೇದಗೆ
ಆದರೇಂ, ತುದಿಯಲ್ಲಿ ಮುಳ್ಳ ಹಂದರದಲ್ಲಿ
ಅರಳಿರುವ ಹೂವು ಎಟಕುವುದೆ ಕೈಗೆ ?

ಚವಲದಲಿ ಎಲೆಗಳನು ಮೆಲ್ಲ ಬಾಗಸಹೋಗಿ
ಗಡದುಗುರು ಗೀರಿತ್ತು ನಳಿದೋಳನು
ಹೂವಿನಾಶೆಯ ಬಿಟ್ಟು ನೀನು ನಿಲೆ, ನಾ ಬಂದು
ನಿನಗಾಗಿ ಏರಿದೆನು ಕಂಟಕಿಯನು

ಗಮಗಮಿಪ ಕೇದಗೆಯ ಗೊಂಚಲನು ಸುಲಿದಾಗ
ಹೊಡೆಯೊಂದು ನಿನ್ನೆಡೆಗೆ ಸಿಡಿದು ಹಾರೆ
ಆ ಪರಾಗದ ಧೂಲಿ ನಿನ್ನ ಕೆನ್ನೆಯ ಮೇಲೆ
ಹೊನ್ನಹುಡುಗೆದರಿದೊಲು ದಟ್ಟಯಿಸಿರೆ

ಬಣ್ಣದೇಟೆಗೆ ನಕ್ಕು ಮೊಗವನೊರಸುತ ನಿಂದೆ
ಆ ನಗುವನೆಂತು ನಾ ಮರೆಯಬಲ್ಲೆ ?
ತಾಳೆಹೂವನು ನೀಡೆ, ಕಣ್ಣು ಕೊನೆಯಲಿ ಹೊಳೆದ
ಆ ಕೃತಜ್ಞತೆಯ ವಿಸ್ಮರಿಸಲೊಲ್ಲೆ

* * * *

ಚಿಗರೆಯಂದದಿ ಚಿಗಿದು, ನಿನ್ನ ನೆಲೆಯ ಮೇಕೆ
ನಿನ್ನ ಬಳಿವಿಡಿದು ಸಾಗೆ
ಆಡಿನೊಡನಾಡಿ ಮೇವನು ಮರೆತು, ನೋಟವನು
ಕೀಲಿಸಿತು ನಿಮ್ಮ ಕಡೆಗೆ !

ಕವನ ಯಕ್ಷಿಣಿ

“ಚಂದ್ರ ರಂಗಸ್ಥಲದಿ ನರ್ತಿಪ ಭಾವಕನ್ನಿಕೆ ಒಳಗೆ ಬಾ !
 ರುಂದ್ರಶರಧಿಯ ವೀಚಿಯುಯ್ಯಾಲೆಯಲಿ ತೂಗುವಳಿಲ್ಲ ಬಾ !
 ಚಿಕ್ಕೆಗಳ ನಾಡಿನಲಿ ಕಣ್ಣುಚ್ಚಿಲೆಯಾಡುವಳಿಲ್ಲ ಬಾ !
 ಮೇಘಮಾಯಾನಗರಿಯೊಳಗಿಹ ದಿವ್ಯಯಕ್ಷಿಣಿ ಸಾರಿ ಬಾ !”

ಎಂದೆನಿತು ಬಾರಿ ನಾ
 ಕರೆದೆ ನಿನ್ನ ?
 ಅವತರಿಸದುಣಿಸಿದೆ ನಿ
 ರಾಶೆಯನ್ನ

ನಿನ್ನೊಂದು ಎಳನಗೆಯ
 ಮೋಡಿಗಾಗಿ
 ಕಡೆಗಣ್ಣಿನೊಳ್ಳೋಟ
 ಗಾಡಿಗಾಗಿ

ಎನಿತು ತಪಿಸಿದೆನೆನ್ನ
 ಎದೆಗೆ ಗೊತ್ತು !
 ಎಲ್ಲೆಲ್ಲ ಅರಸಿದೆನು
 ಆಸೆ ಹೊತ್ತು !

ಅದರೇಂ, ನೀನು ಮೈ-
 ದೋರದಾದೆ
 ತಿಳಿಯಲಾರದೆ ಎನ್ನ
 ಮನದ ವೇಧೆ

ಹಗಲಿರುಳು ಬಗೆಗೈಯ
ಕನಸ ಕಂಡೆ
ನಿನಗಾಗಿ ನವಜಗವ
ಕಟ್ಟಿಕೊಂಡೆ

ನನ್ನದೆಲ್ಲವ ನಿನಗೆ
ಈವೆನೆಂದು
ನೀವೊಲಿದು ಬಾರದರೆ
ಸಾವೆನೆಂದು

ಸಂಕಲ್ಪ ತಿಲೆಯಲ್ಲಿ
ಮಂಡಿಸಿದೆನು
ಉಗ್ರತಪದಲಿ ನಿನ್ನ
ಧ್ಯಾನಿಸಿದೆನು

ಆದರೂ ನೀನು ನಿ-
ಷ್ಕರುಣೆಯಾದೆ
ಎನ್ನಿದೆಗೆ ಇಂಗಳದ
ಮಳೆಯ ಕರೆದೆ !

* * *

ಇಂದು ಸಾಕ್ಷಾತ್ಕಾರ
ವಾಯಿತಲ್ಲ !
ನಗುನಗುತ ಕಣ್ಣಿಂದೆ
ನಿಂದೆಯಲ್ಲ !

ಆದರೇತಕೆ ನಾನು
ಮೂಕನಾದೆ ?
ನಗೆವಾಲ್ಲಿಗೆಯ ಕಾಣ್ಕೆ
ನೀಡದಾದೆ ?

ಹಾಡುನಾಲಗೆಯಿಂತು
ಕಟ್ಟಿತೇಕೋ ?
ಕಣ್ಣಿಗೇನೋ ಮುಗು
ತಟ್ಟಿತೇಕೋ ?

ಎನಿತೋ ಕಾಲದ ತಪದ
ಫಲವು ಬಂದು
ಇದಿರಿಗಿರಲೇಕೆ ಹೀ-
ಗಾದೆನಿಂದು ?

ಹೇ ಕವನ ಯಕ್ಷಿಣಿಯೆ !
ಎನಗೈದೆ ?
ಇಂದ್ರಜಾಲವು ಸಾಕು
ಬೇಡ ಬರಿದೆ !

ಭ್ರಮೆಯ ಮೂಢಸಮಾಧಿ-
ಯನ್ನು ಮುರಿದು
ನಿಜದ ವೇದಿಕೆಯೆಡೆಗೆ
ನಡೆಸು ಒಲಿದು



ತಂತಿ ಇಲ್ಲದ ವೀಣೆ

ಆ ಮನೆಯ ಮೂಲೆಯಲ್ಲಿ, ಕುಳಿತು ಮಾನದಲಿ
ನೋಡುತ್ತಿತ್ತು ವೀಣೆ
ಅಹ, ಎನಿತು ಸೊಗಸೊ! ಈ ವೀಣೆಯ ಮಾಟ—
ವಿದಕ್ಕೆ ಎಣೆಯ: ಕಾಣೆ

ಈ ಗಾಡಿಯಂತಿರಲು, ಮೋಡಿಯೆಂತುಟೋ
ಮತ್ತಾ ಇಂಚರದ ?
ಮಾನವನ್ನು ಒಲಿಸಿ, ಎದೆಯನ್ನು ನಲಿಸಿ, ತನು—
ವನು ತೀವದೆ ಮೋದ ?

ಇದರಿಂದೆ ಒಸರಿ ಹರಿಹರಿಯದೆ ಮೋಹನ—
ರಸ ತರೆತರೆಯಾಗಿ ?
ಇದನೊಮ್ಮೆ ವೊಟಿ ನಾ ನೋಳ್ವೆನೆಂದು ಮರು—
ಳಾಗಿ ಮೆಲ್ಲ ಸಾಗಿ

ಆ: ಬಾಗಿ ನೋಡಿದರೆ, ತಂತಿಯಿಲ್ಲ, ಅರೆ !
ಚಕಿತವಾದೆ ಕ್ಷಣಕೆ
ಇಸಿತೊಂದು ಚೆಲುವ ಸಾಧನಕೆ ತಂತಿಯನು
ಜೋಡಿಸಿಲ್ಲವೇಕೆ ?

* * * *

ಆ ಮನೆಯ ಮೂಲೆಯಲ್ಲಿ ಕುಳಿತು ಮಾನದಲಿ
ನೋಡುತ್ತಿದ್ದಳಾಕೆ
ಹಾ ! ಮೂಕತ್ವದ ಈ ಕ್ರೂರಮುದ್ರೆಯನು
ವಿಧಿಯೊತ್ತಿಹನೇಕೆ ?

ಕಂಡೆ ಕಾವ್ಯರ್ಷಿಯಂ

ಜರಿಯ ಜನನಿಕೆಯನಿಳಿವಿಟ್ಟವೊಲಾ, ಹರೆಯ ತಾಂ
ಹೆವ್ವುಗಟ್ಟಿದ ತೆರದೆ ಮಾಡುಗೋಡೆಗಳಲ್ಲಿ
ಹತ್ತಿದುದಲ್ಲಲ್ಲಿ ಹಳೆಯ ಜೇಡನ ಜಾಲ
ಮನೆಯೊ ! ಪ್ರಾಚೀನತೆಯ ಭೀಮಬಲಮುಪ್ಪಯ್ಯಂ
ತಳೆದಿತ್ತು, ಗಾಂಭೀರ್ಯ ಕಳೆಯದೆಯ ಸೆಳೆದಿತ್ತು

ತಿಳಿವಿನೊಂದೇರುಗುಡ್ಡವನೇರಿದಂತೆ ಮನೆ-
ಯಟ್ಟವಂ ಸಾರಿದೆಂ-ಸುತ್ತಲಂ ಹೊತ್ತಗೆಯ
ಬೆಟ್ಟಗಳ ನಡುವೆ ತಪಮಿರ್ವ ಕಾವ್ಯರ್ಷಿಯಂ
ಕಂಡೆನಾಂ-ಎನಿತೊ ಶತಮಾನಗಳ ಬೆಳಗಿರ್ವ
ತಿರುಮಾನಿಸರ ತಿಳಿವುಸೊಪರಿನಿದಿರೊಳ್ ಕುಳಿತ
ಸರಸತಿಯಣುಗ ಧ್ಯಾನಶೀಲನಂ ಕಂಡೆ ನಾಂ

ಕಾಲದಾಳಕ್ಕಿಳಿದು ನೇರಿನಾ ಬೇರನ್ನು
ಅಗೆದಗಿದು ಕಾಳಿಮೆಯು ಮೈಗರೆದು ಸತ್ಯಮದೊ
ಹರಸಿರುವ ಬೆಳ್ಳೊಗರ ನವಿರವು ಕುಟಂ, ಕಾವ್ಯ-
ಕಾಂತಾರದೊಳು ನಿರಾಕುಲವಾಗಿ ಸಂಚರಿಸ
ಸಿಂಹಕಳೆಯಂ ಸೂಸುತಿರುವ ಕೆವೊಮ್ಮೆ ಒ-
ಳ್ಳಗೆಯ ಬಗೆಗೊಂದು ನಲ್-ಒವ್ವಮಿತ್ತಿದತ್ತು

ಶ್ರೀಯುತ ಗೋವಿಂದ ಪೈಗಳ ಕುರಿತು...

ಹಾಸಿದ್ ರತುನಗಂಬಳಿಯ ಮೇಲಾಸನಂ
 ಮೇಣ್ ದಣಿಯಲದುವೆ ಶಯನಂ... ಕಾವ್ಯತ್ರೇಯಿಂದೆ
 ಎದೆಯ ಹಿಗ್ಗಲಿಸಿದಾತಂಗೆ ಮಿಕ್ಕೈಸಿರಿಯ
 ಮೆರುಗೆ? ಸರಳತೆಯೆ ಪಥಮಲ್ತೆ ಸತ್ಯದ ಸೆಲೆಗೆ
 ಮೇಣ್ ಶಿವದ ನೆಲೆಗೆ? ತುಳುನಾಡ ಭಾಗ್ಯಕೆ ಮನದೆ
 ನಮಿಸಿ ನಿಂದೆಂ ಕಟಾಕ್ಷಪ್ರಸಾದವನಾಂತು



ಹಿತ್ತಲ ಗಿಡ

ಅಗಂತುಕ: ನಿಮ್ಮ ನೋಟದ ನಡುವೆ
ನಾ ಕಂಡೆನಿಮ್ಮೊಂದು
ದಿವ್ಯಾಪಧಿಯ ಗಿಡವನು

ತೋಟದೊಡೆಯ: ಅವ ಸಸಿಯೋ ನಾನು
ಕಾಣೆನಲ್ಲ ?

ಅ: ಅದೊ, ಬಳ್ಳಿವೊದರಿಡೆಯ
ಮುಳ್ಳು ಗಿಡಗಳ ಪಡೆಯ
ನಡುವೆ ಮಿಡುಕುತ್ತಿಹುದದು

ತೋ: ನಾನರಿಯೆ, ನಾನದಂ
ನೆಟ್ಟಿಲ್ಲ; ಬರಿದೆ ಬೆಳೆ
ದಿಹ ಕಾಡುಗಿಡವು ಮದ್ದೇಂ ?

ಅ: ತಾನೆ ಬೆಳೆದಿಹ ಸಸಿಯು
ಮದ್ದಾಗದೇಂ ?

ತೋ: ತೆಗೆತೆಗೆಯೊ ! ಮದ್ದಂತೆ !
ದಿನಕೆ ನೂರಾರು ಸೂಳಾ
ನೋಡುತಿಹೆನದ ನಾನು
ಎನ್ನ ತೋಟದಿ ಮರುಳೆ
ಮದ್ದೆಂಬುದಿಲ್ಲ !

ಚಾತಕ

ಪ್ರಿಯನೆಂದ ಅವಧಿ ಸಂತು
ನಾಳೆ ಹುಣ್ಣಿಮೆಯು ಬಂತು !
“ಹನ್ನೆರಡು ಹುಣ್ಣಿಮೆಗಳ
ಕಳೆದು ಬಹೆ”ನೆಂದು ನಲ್ಲಿ
ಎನ್ನ ಗಲ್ಲವನೆ ಹಿಡಿದು
ಮುಂಗುರುಳಿನಾಣೆ ಹಿಡಿದು
ಪೇಳ್ವ ಮಾತೆಲ್ಲಿ ಹೋಯ್ತು ?
ಸೂಸಿತಲ ಆಸೆಮುತ್ತು !

ಅಂದು ಬೆಳದಿಂಗಳಲ್ಲಿ
ನಮ್ಮ ಕಡಲಿನ ತಡಿಯಲಿ
ನಾವಿರ್ವರೇ ಕುಳಿತಿರೆ
ಸವಿಯುತ್ತ ಪ್ರೇಮಮದಿರೆ
ಮರಳ ಸಕ್ಕರೆಯ ಮೇಲೆ
ಉರುಳುತಿರೆ ಅಲೆಯ ಮಾಲೆ
ಚಂದಿರನು ಕಳಕಳಿಸಲು
ಗಾಳಿ ಪಿಸುಗುಟ್ಟಿ ನಗಲು
ಹಸಿರೊಪೆದು ನಲಿಯುತಿತ್ತು
ವಿಶ್ವವೇ ನಗುತಲಿತ್ತು !

ಇನಿಯ ಕರೆದೆಂದ, “ನಲ್ಲಿ !
ಪಯಣ ಕಾದಿಹುದು ನಾಳೆ”
ದುಮ್ಮಾನದಿಂದ ನಾನು

ಕೇಳಿ, -“ಹಿಂಬಯಣವಿನ್ನು
ಅವಾಗ”ವೆನಲ, -“ವರುಷ!”
ಎಂದಿಹನು, ನನ್ನ ಅರಸ.

ಏಕಿಲ್ಲ ನಲ್ಲನೋಲೆ ?
ಒಲವಿರದೆ ನನ್ನ ಮೇಲೆ ?
ಮೊದಮೊದಲು, ‘ಚಿನ್ನ’ ‘ರನ್ನ’
ಎಂದು ಕರಿಕರೆದು ಎನ್ನ
ಜಿನ್ನಿಗನು ಲಲ್ಲಿಗೈದು
ಪ್ರೇಮವರ್ಷವನೆ ಕರೆದು
ಹೊಸತೊಂದು ಜಗವ ತೆರೆದು
ಹೋಗಿಹನು ಎನ್ನ ತೊರೆದು.

ನಾಟಕವೆ ಅವನ ನಡೆಯು ?
ಬೂಟಕವೆ ಅವನ ನುಡಿಯು ?
ಇಂತೆಂದು ಎಣಿಸಲಾರೆ .
ನೊಸಲಿನಕ್ಕರವೆ ಓರೆ !

ಅದಕ್ಕೂ ತಂಗದಿರನಿಣಕಿ
ನೋಡುತ್ತಿಹನೆನ್ನ ಕಣಕಿ
ಕಡಲುಕ್ಕಿ ದಡವೊರಿದೆ
ಎದೆಯಳಲು ತಡವೊರಿದೆ !
ಬರುವನೋ ? ಬಾರದಿಹನೋ ?
ಎನ್ನ ಕೊರಳನೆ ಕೊಯ್ಯನೋ ?
ನಾಳೆ ತಾ ಬಾರದಿರಲು-
ಎನಗೆ ಹುಣ್ಣಿಮೆ-ಕತ್ತಲು !



ರುದ್ರಶಿಲೆಯ ಬಳಿಯಲ್ಲಿ

ಓ-ತೆರೆಯು ತೆರೆಯು ಬಂತು ! -ದಂಡೆಗೆ
ಉರುಳಿ ಉರುಳಿ ಬಂತು ! -ಬಂಡೆಗೆ
ಬಡಿದು ಹಾರಿತೆಂತು !

ಹಿಂದೆ ಸಾರಿ, ಉಕ್ಕೇರಿ ಎದ್ದಿತೋ ತೆರೆಗೆ ತೆರೆಯು ಸೇರಿ
ಸೇರಿ, ಮರಳಿ ದಡವೊರಿ ಹಾಯ್ದುದೋ ಬಡಿದು ತನ್ನ ಭೇರಿ
ವೊರೆಯುತ್ತಿದ್ದು ಹಡೆಯೆತ್ತಿ ಜಸ್ವಿತೋ ಮಸಗಿ ನೊರೆಯಕಾರಿ

ಓ-ತೆರೆಯು ತೆರೆಯು ಬಂತು-ನಿಲ್ಲದೆ
ಹೊರಳಿ ಹೊರಳಿ ಬಂತು-ಜೆಂದದೆ
ಅರಳಿ ಅರಳಿ ಬಂತು

ಲಾಸ್ಯವೊಮ್ಮೆ, ತಾಂಡವವು ಒಮ್ಮೆ-ಕ್ಷಣಕೊಂದು ಲೇಲಿಯಂತು
ಮುಳಿದ ಮಾರಿ ಚಣಕುಳಿದು ಮುಳಿಸ, ವೈಯಾರಿಯಾಗಿ ನಿಂತು
ಸೇಸೆಮುತ್ತುಗಳ ಸೂಸಿಬರುವ ಸುವಿಲಾಸ ಹಾಸವೆಂತು !

ಓ-ತೆರೆಯು ತೆರೆಯು ಬಂತು-ಝಲ್ಲನೆ
ನಲಿದು, ಒಲಿದು ಬಂತು-ಮೆಲ್ಲನೆ
ಮಾಲೆ ಮಾಲೆಯಾಂತು

ಅಲ್ಲಿ ರುದ್ರಶಿಲೆ-ಶಿವನ ವಾದ ಮುಟ್ಟಿರುವ ಭದ್ರಪೀಠ
ವನಾನಧಾಮ ಹಿಮಗಿರಿಯೊಳುಂಟೆ ಈ ನೋಟ, ತೆರೆಗಳಾಟ ?
ಈ ತರಂಗಘೋಷಕ್ಕೆ ಒಲಿದು, ಭವ ತೊರೆದ ಬೆಳ್ಳಿಬೆಟ್ಟ

ಓ-ತೆರೆಯು ತೆರೆಯು ಬಂತು- ಕರೆಗೆ
ಕುಣಿದು ಕುಣಿದು ಬಂತು- ಶಿಲೆಗೆ
ಮಣಿದು ಮಣಿದು ಬಂತು.



ಮತ್ತೆ ಜೀನ್ಮನೆಗೆ.....

ಜೀವಿನ ತೊಟ್ಟಿಯ ತೊರೆದೊಂದು ಜೀನುಣಿ
ಹಾರುತ ಬಂದಿತು ಒಯ್ಯೊಯ್ಯನೆ
ಉದ್ಯಾನಕಿಳಿಯಿತು, ಕುಸುಮ ಸಾವಿತ್ರಾಜ್ಞದಿ
ಮಂಡಳಿಸುತರಿತ್ತು, ಸುಯಾಸುಯ್ಯನೆ

ವಿಧವಿಧ ಸುಮಸದನದ ಕದ ತೆರೆದಿರೆ
ಅತಿಥಿಯಾಯಿತು ಜೀನಿನೌತಣಕೆ
ಮಧುಮಾತ್ತವಾಗಿ, ಮೊರೆದು, ಬಿಂಕದಿಂದುಬ್ಬಿ
ಮೆರೆದುದು ಮುದವೇರಿ ಕೃಣಕೃಣಕೆ

*

*

*

ನೇಸರಿಳಿಯೆ, ಮುಬ್ಬು ಕವಿತರೆ, ತುಂಬಿಯ
ಕಣ್ಣೆರೆದುದು,—“ಅಯ್ಯೊ, ನಿಜಗೇಹವ
ತೊರೆದೆಲ್ಲಗೋ ಬಂದೆ ತೆರಳುವೆನಿನ್ನೆ”ಂದು
ತಟ್ಟನೈದಿತು ಬಿಟ್ಟು ಹೂಬನವ



ಆಹುತಿ

ನರರ ನಡುಗಡೆ ಮುಳ್ಳುಬೇಲಿಯ ಬಲಿದ ಓ ಹಿರಿಯಣ್ಣರೆ !

ಜಾತಿಮುದ್ರೆಯನ್ನೊತ್ತಿ ಮನುಕುಲವನು ವಿಭಾಗ ಪ ಜಾಣರೆ

ಕುಲಕೆ ಹೋರುವ ಶಾಸ್ತ್ರನೀರರೆ, ನೀತಿಮನುಮಹನೀಯರೆ

ಜನಕನಿಕ್ಕಿದ ಮರಕೆ ನೇಣನು ಬಿಗಿವ ಸಂಸ್ಕೃತಿಪ್ರೀತರೆ

ಅತ್ತ ನೋಡಿರಿ ನಿಮ್ಮ ಶಾಪವ ಹೊತ್ತು ಮಲಗಿದ ಪ್ರಣಯ.ವ

ನಿಮ್ಮದೆಯ ಕಡುನಂಜ ಬೇಗೆಗೆ ಸಿಕ್ಕ ಪ್ರೇಮಾರಾಸುವ

ಸಂಕುಚಿತತೆಯ ಬಿಲವಿ ಕಣ್ಣುಚ್ಚಾಲೆಯಾಡುತ ಹುದುಗುವ

ಮಂಕುಬೂದಿಯನೆರಚಿ ಮೌಢ್ಯದ ಕಣ್ಣವಟ್ಟಿಯ ಬಿಗಿಯುವ

ನಿತ್ಯವಾಡಿ ಸವಾಜಧರ್ಮವ, ಶಾಸ್ತ್ರಶಸ್ತ್ರವ ಹಿರಿಯುವ

ಬಲ್ಲ ಸೊಲ್ಲಾಳುಗಳೆ ನೋಡಿರಿ ನಿಮ್ಮ ನಾಲಗೆಯಿರಿತವ !

ನಗುವ ಮುಗುಳುಗಳೆರಡು ಬೆಂದಿವೆ ನಿಮ್ಮ ಶಾಸನದುರುಬೆಗೆ

ಎಣೆಯ ಪಾರಿವ ಭೂಮಿಗುರುಳಿವೆ ನಿಮ್ಮ ಸೊಲ್ಲಿನ ಸಿಡಿಲಿಗೆ

ನೀತಿವೇದಿಕೆಗಾಯ್ದು ಒಲಿ ಹಾ ! ಕುದಿಕುದಿಯಂತಿದೆ ಹರಣವು

ಎದೆಯ ಕಡಲೊಳಗಿಂದ ಸಿಡಿಸಿಡಿದೇಳಲೆಳಸಿದೆ ವಡಬವು

ಮಾನವತೆಗಪಮಾನಗೈಯುವ ನೀತಿಯಿರೆ ತೊಲತೊಲಗಲಿ !

ಸುಟ್ಟು ಸೀಕರಿಯಾಗಿಹೋಗಲಿ ಕಡಲಿನಾಳವ ಸೇರಲಿ !

ನೆಗೆದು ಸುಟ್ಟುರೆಗಳೆಯೊಂದಿಗೆ ಚಿಗಿದುಹೋಗಲಿ ಶೂನ್ಯಕೆ

ಮಾನವರ ಹೃದಯದಲಿ ತಾಣವೆ ಬಣಗು ಕೃತ್ರಮಶಾಸ್ತ್ರಕೆ ?



ಒಯ್ಯುವರೆಲ್ಲಿಗೆ ಗೋಕುಲಭಾಗ್ಯವ ?

ಅಧರ ಸೂಸುತಿದೆ ಮಧುರಹಾಸವನು
ಮನವು ತೇಲಿಹುದು, ತನುವು ಜೋಲಿಹುದು

ಗೋವಳರಿವರ
ಹೆಣೆದಿಹ ಕರಗಳೆ
ಈತನಿಗುಯ್ಯಾಲೆ
ಒಯ್ಯುವರೆಲ್ಲಿಗೊ
ಗೋಕುಲಭಾಗ್ಯವ ?
ಇದಾವ ನವಲೀಲೆ ?

ಕೊರಳ ತಬ್ಬಿಹನು, ತರಳರಿಬ್ಬರನು
ನಗಿಸಿ ಮಾಧವನು ಕೊಳಲನೊದುವನು

ರಂಗನನೆತ್ತಿಯೆ
ಜೋಕಾಲಿಸುತಿಹ
ಕೈಗಳೆನಿತೊ ಧನ್ಯ !
ದಣಿವಿಲ್ಲದೆ ಕುಣಿ-
ಕುಣಿದೊಯ್ಯುವ ಚಿ-
ಣ್ಣರ ಪುಣ್ಯವೆ ಪುಣ್ಯ !

* ಯಾಚನೆ

“ಎನ್ನ ಕಣ್ಣೀರಿನೊಳೆ ಮುಳುಗಲೀಯುವುದೆನ್ನ
ಕಣ್ಣೀರಿನುಪ್ಪೆ ಸವಿಯೆನಿಸಿಹುದು ಎನಗೆ
ಜಗದ ಕನಿಕರದಾ ಕರಾವಲಂಬನವೊಲ್ಲೆ
ಕ್ಷೀರಧಿಯು ಸೊಗಸುವುದೆ ನೀರಧಿಯು ವಿನೆ ?

ನೆಕ್ಕನೆಕ್ಕಿಯೆ ಬೇವ ಸವಿಯನೊಲ್ಲದು ಜೀವ
ನಗುವೆನಗೆ ನಂಜಾಗಿದೆ
ಬಯಕೆಗೋರಿಯ ಮೇಲೆ ಬಾಷ್ಪಂಜಲಿಯ ಚೆಲ್ಲಿ
ನಯನವಿದೊ ಮಂಜಾಗಿದೆ

ಲೋಕದಲಿ ನೆಚ್ಚು ತಪ್ಪಿಹುದೆನಗೆ; ನೈರಾತ್ಮ
ಬಲಿಯುತಿದೆ ನರನರದಿ ದಿನದಿಂದ ದಿನಕೆ
-ಎಂದಿದ್ದೆ ನಿನ್ನ ದರ್ಶನದ ಮೊದಲೊಳ್; ಇಂದು
ನನ್ನ ಸ್ತಂದನವಾಯಿತೇಕೊ ಮನಕೆ ?

ಚೆಂದುಟೆಯ ಮೃದುಹಾಸ್ಯ, ಕುರುಳೋಳಿಗಳ ಲಾಸ್ಯ
ರೆಕ್ಕಗೊಡಹುತ ನಲವೆ ಅಕ್ಷಿಪಕ್ಷಿಗಳು
-ಇವುಗಳೆಲ್ಲವು ಎನ್ನ ಭಾವಬಂಧನಕೇಡು-
ಮಾಡಿಹವು ಇದಕೆ ಪರಿಹಾರ ಹೇಳು

ಹೃದಯಭಿಕ್ಷುವಾತ್ರೆ, ಚಾಚಿ ಮುಂದೆ
ಯಾಚಿಸುವೆನಿದೊ ದೈನ್ಯದಿಂದೆ
“ನಿನ್ನನೊಲಿದಿಹೆ”. ಎಂಬ ಹೊನ್ನುಡಿಯನಿದಕಿಳಿಸಿ
ಧನ್ಯತೆಯನೊದವಿಸೆಯ ದಯದೆ ?



ನನ್ನ ಪ್ರಿಯ ಮಿತ್ರರೊಬ್ಬರು ಇಂಗ್ಲಿಷಿನಲ್ಲಿ ಬರೆದ ಒಂದು ಕವನದ ಭಾವಾನುಸರಣ.

ವೃಂದಾವನದ ವೇಣುವಿನೋದ

(ಸರೋಜಿನಿ ದೇವಿಯವರ "The Flute Player of Brindavan" ಎಂಬ ಕವನದ ಕನ್ನಡ ರೂಪ)

ಏಕೆ ಕದಂಬದ ಮರದಡಿ ನಿನ್ನಯ
ನಿರುವೆ ಮುರಲಿಯ ನುಡಿಯಿಸಿದೆ ?
ಕನಸಿನೊಳಲೆಯುವ ಎದೆಯಲಿ ಭಾವೋ-
ದ್ವೇಗದ ನಾದವ ವುಡಿಯಿಸಿದೆ ?
ನೀನೆಲ್ಲಿಗೆ ಸಾಗುವೆ ಓ ಕೊಳಲಿಗ !
ಜೊತೆಯಲಿ ನನ್ನನು ನಡೆಯಿಸದೆ ?

ಗೂಡೇ ಬೇಡದ ಹಕ್ಕಿಯ ತೆರದಲಿ
ಚರಿಸುವೆನೆಲ್ಲವ ತೊರೆಯುತಲಿ
ಲಾಕಿಕ ಮೋಹಾಕರ್ಷಣ, ಬಂಧನ-
ವೆಲ್ಲವನೊಮ್ಮೆಲೆ ಹರಿಯುತಲಿ
ನಿನ್ನಯ ಮಾಯಾ ಮುರಲಿಯ ಕರೆಗೇ
ಓಗೊಡುವೆನು ಮನ ತೆರೆಯುತಲಿ

ಅಮರನದಿಯು ಹೊನಲಿಡುತಿಹ ಇಂದ್ರನ
ನಂದನವನವೇ ಆಗಿರಲಿ
ಇಲ್ಲವೆ ಬೆಳಕೇ ಕಾಣದ ದಾರುಣ-
ಮೌನದ ಯಮನಾಲಯವಿರಲಿ,
ಆವೆಡೆ ನಿನ್ನಯ ವೇಣುನಿನಾದವೊ
ಚೆನ್ನಿಗ ! ಬಹನ್ನೆ ನಾನಲ್ಲಿ !

ಬಿತ್ತರ, ಎತ್ತರ ಏನು ಮಹತ್ತರ ?
 ರೆಕ್ಕೆಯೆ ಮೂಡಹ ಕಾಲ್ಗಿಳಿಗೆ ?
 ಕೇಳ್ದರಿಯದ ದೂರದ ಊರಿರಲಿ
 ಬೆಳಕೇ ಕಾಣದ ಪಥವಿರಲಿ
 ನಿನ್ನಯ ಮೂರಲೀಗಾನಾ ವ್ಯತವಿರೆ
 ಎಡೆತಡೆಗಳಿಗೆಡೆ ಇಹುದೆಲ್ಲಿ ?



ಅಕ್ಕಮ ಪ್ರವೇಶ!

ಎನ್ನೆದೆಯ ಬಾಗಿಲಲಿ

ಬರೆದಿಕ್ಕಿದೆನು ಇಂತು:

“ಹೊಗಬಾರದಿಲ್ಲಿ ವೀರಿ !”

ಆದರೇಂ ಒಲವು ನಗು.

ತೈತುದು ಒಳನಾರಿ

ಘೋಷಿಸಿತು: “ಎನಗಿಹುದು ಎಲ್ಲೆಲ್ಲ ದಾರಿ !”



091378

